

नवभारत, नागपुर 15 जुलाई 2008

हेजिंग से करें बाजार के उतार-चढ़ाव का मुकाबला

वासनकर ने कहा

नागपुर.व्या.प्र. वासनकर इन्वेस्टमेंट्स के चेयरमैन प्रशांत वासनकर ने शेयर बाजार के उतार-चढ़ाव से निवेशकों को न घबराने की सलाह दी. यहां आयोजित सम्मेलन में उन्होंने कहा कि इस स्थिति से निपटने के लिए वे हेजिंग का इस्तेमाल कर सकते हैं. हेजिंग यानि पोर्टफोलियो का बीमा कराना है. निवेशकों को इसमें कुछ राशि प्रीमियम के तौर पर भरनी पड़ती है. वासनकर ने कहा शेयर बाजार में उतार-चढ़ाव का चक्र आगे भी बना रहेगा ऐसे में छोटे निवेशकों को सोच-समझकर ही निवेश करना चाहिए. उन्होंने कहा कि पिछले 5 वर्षों के दौरान शेयर बाजार में काफी बदलाव आए है. 3 से 4 वर्ष में ही शेयर बाजार ने 5000 से 21000 की ऊंचाई का सफर तय किया. हालांकि वर्तमान उतार-चढ़ाव से थोड़ा रिस्क जरूर बढ़ गया. इसके बाद भी निवेशक समझदारी और संयम से निवेश कर लाभ कमा सकते हैं. खासकर निवेशकों को उन्होंने लंबी अवधि के लिए निवेश करने की सलाह दी. इसमें रिस्क काफी हद तक कम हो जाता है. सम्मेलन में बड़ी संख्या में निवेशकों ने हिस्सा लिया.

